



## TRIBUNAL GHAL TALBIET ZGHAR

**GUDIKATUR DR.  
VINCENT GALEA**

Seduta tat-8 ta' Novembru, 2012

Talba Numru. 340/2012

**United Equipment Company (UNEC) Limited [C-10827]**

**vs**

**F.G.S. Construction Limited [C-17794]**

**It-Tribunal,**

**Ra t-talba mressqa mis-socjeta rikorrenti fl-4 ta' Mejju, 2012** u li permezz taghha talbet il-hlas, minghand is-socjeta intimata, tas-somma ta' tlett elef mitejn u tmintax-il euro u tnejn u tmenin centezmi ta' euro [€3,218.82] u dan wara li ppremettiet hekk:

“Is-socjeta attrici titlob lil dana t-Tribunal jikkundanna lis-socjeta intimata thallas is-somma ta' tlett elef mitejn u tmintax-il Euro u tnejn u tmenin centezmu (Eur 3218.82) rapprezentanti xogholijiet ta' tiswija fuq it-trakk tal-marka DAF CF75 u bin-numru ta' registrazzjoni ABU-819, imwettqa mis-socjeta attrici fuq inkarigu tas-socjeta

intimata. Illi l-ammont mitlub huwa import ta' fattura datata 16 ta' Gunju 2011 bin-numru E110790 u dana kif jidher mill-istatement of account anness u immarkat Dok A.

Illi s-socjeta attrici interpellat lis-socjeta intimata diversi drabi ghall-hlas tal-ammont de quo, inkluz permezz ta' zewg ittri legali datati 16 ta' Jannar 2012 u 7 ta' Marzu 2012, annessi u immarkati Dok B u Dok C rispettivament.

Illi s-socjeta intimata baqghet inadempjenti u ghalhekk kellha ssir din il-kawza.

Bl-ispejjez, inkluz dawk tal-mandat ta' qbid pprezentat kontestwalment, u bl-imghaxijiet legali mid-datat tal-fattura, u senjatament is-16 ta' Gunju 2011 sal-pagament effettiv, kontra s-socjeta konvenuta li minn issa hija ngunta ghas-subizzjoni taghha”.

Ra li mill-atti jirrizulta li ghalkemm is-socjeta intimata giet debitament notifikata bl-avviz tas-smiegh u bit-Talba odjerna wara li giet segwita l-procedura tal-affissjoni u publikazzjoni skond il-ligi, ma kkontestatx it-Talba fit-terminu preskritt mil-ligi u lanqas ma dehret ghas-seduti li nzammu quddiem it-Tribunal wara tali notifika u cioe nhar it-12 ta' Ottubru, 2012, nhar is-7 ta' Novembru, 2012 u tal-lum stess.

Ra l-kapitolu li gie pprezentat mis-socjeta rikorrenti fis-seduta mizmuma quddiemu nhar is-7 ta' Novembru, 2012 u l-fatt li s-socjeta intimata naqset li tidher illum sabiex tirispondih, u ghalhekk ghandu jittiehed bhala mistqarr.

Ghaldaqstant, peress illi t-talba tas-socjeta rikorrenti tirrizulta sodisfacentement ippruvata, t-Tribunal jilqa' t-talba u jikkundanna lis-socjeta intimata thallas lis-socjeta rikorrenti s-somma ta' tlett elef mitejn u tmintax-il euro u tnejn u tmenin centezmi ta' euro [€3,218.82], bl-imghax kif mitlub mis-16 ta' Gunju, 2011.

L-ispejjez huma ghak-karigu tas-socjeta intimata fl-intier taghom.

Kopja Informali ta' Sentenza

**< Sentenza Finali >**

-----TMIEM-----